

وزیراعظم یوسف رضا گیلانی کا ایم کیو ایم کے قائد الطاف حسین کونون، جنوبی پنجاب صوبہ کی قرارداد کی منظوری پر مبارکباد پیش کی اور قرارداد کی حمایت پر شکریہ ادا کیا
جنوبی پنجاب کے صوبہ کی قرارداد کی منظوری پر وزیراعظم یوسف رضا گیلانی، صدر آصف زرداری، وفاقی کابینہ، ارکان پارلیمنٹ اور جنوبی پنجاب کے عوام کو الطاف حسین کی زبردست مبارکباد

لندن: --- 3 مئی 2012ء

وزیراعظم یوسف رضا گیلانی نے آج ایم کیو ایم کے قائد جناب الطاف حسین کونون کر کے انہیں جنوبی پنجاب صوبہ کی قرارداد کی منظوری پر مبارکباد پیش کی اور قرارداد کی حمایت پر ان کا شکریہ ادا کیا۔ وزیراعظم یوسف رضا گیلانی نے اسمبلی میں ان پر اعتماد کی قرارداد کی حمایت پر بھی جناب الطاف حسین کا شکریہ ادا کیا۔ جناب الطاف حسین نے جنوبی پنجاب کے صوبہ کی قرارداد کی منظوری پر وزیراعظم یوسف رضا گیلانی، صدر آصف زرداری، وفاقی کابینہ کے تمام ارکان، پارلیمنٹ اور جنوبی پنجاب کے عوام کو بھی زبردست مبارکباد پیش کی۔ انہوں نے کہا کہ آج جنوبی پنجاب کے عوام کیلئے خوشی کا سب سے بڑا دن ہے۔

جنوبی پنجاب صوبہ کے قیام کیلئے قومی اسمبلی سے قرارداد کی منظوری پر جنوبی پنجاب کے عوام کو الطاف حسین کی زبردست مبارکباد
ایم کیو ایم نے سرائیکی عوام سے وعدہ کیا تھا کہ ان کے حق کیلئے پارلیمنٹ میں آواز اٹھائی جائے گی اور اس وعدے پر عمل کرتے ہوئے ایم کیو ایم نے قومی اسمبلی اور سینیٹ میں بل بھی پیش کیا

آج جنوبی پنجاب کے صوبہ کی قرارداد قومی اسمبلی سے بھاری اکثریت سے منظور ہوگئی، ہزارہ اور دیگر صوبوں کا مسئلہ بھی اسمبلی میں اٹھایا جائے گا
ہزارہ اور دیگر صوبوں کے قیام کے سلسلے میں ایم کیو ایم کی جانب سے پیش کردہ بل کو بھی اسمبلی میں زیر بحث لایا جائے
قرارداد کی منظوری کے سلسلے میں مؤثر کردار ادا کرنے پر ایم کیو ایم کے ارکان اسمبلی کو مبارکباد اور زبردست خراج تحسین

لندن: --- 3 مئی 2012ء

متحدہ قومی موومنٹ کے قائد جناب الطاف حسین نے جنوبی پنجاب صوبہ کے قیام کیلئے قومی اسمبلی سے قرارداد کی منظوری پر جنوبی پنجاب کے عوام کو زبردست مبارکباد پیش کی ہے۔ اپنے بیان میں جناب الطاف حسین نے کہا کہ سرائیکی صوبہ یا جنوبی پنجاب صوبہ کا قیام نہ صرف ایم کیو ایم کا شروع دن سے مطالبہ ہے بلکہ یہ ایم کیو ایم کے منشور کا بھی حصہ ہے۔ ایم کیو ایم نے سرائیکی عوام سے وعدہ کیا تھا کہ ان کے اس حق کیلئے پارلیمنٹ میں آواز اٹھائی جائے گی اور اس وعدے پر عمل کرتے ہوئے ایم کیو ایم نے قومی اسمبلی اور سینیٹ میں بل بھی پیش کیا اور آج جنوبی پنجاب کے صوبہ کی قرارداد قومی اسمبلی سے بھاری اکثریت سے منظور ہوگئی جس پر ایم کیو ایم جنوبی پنجاب کے عوام کو مبارکباد پیش کرتی ہے۔ جناب الطاف حسین نے کہا کہ ہزارہ اور دیگر صوبوں کا مسئلہ بھی اسمبلی میں اٹھایا جائے گا۔ انہوں نے حکومت سے مطالبہ کیا کہ ہزارہ اور دیگر صوبوں کے قیام کے سلسلے میں ایم کیو ایم کی جانب سے پیش کردہ بل کو بھی اسمبلی میں زیر بحث لایا جائے اور عوام کا احساس محرومی دور کیا جائے۔ جناب الطاف حسین نے جنوبی پنجاب صوبہ کی قرارداد کی منظوری پر صدر آصف زرداری، وزیراعظم یوسف رضا گیلانی، وفاقی کابینہ اور ارکان اسمبلی کو بھی مبارکباد پیش کی۔ انہوں نے قرارداد کی منظوری کے سلسلے میں مؤثر کردار ادا کرنے پر ایم کیو ایم کے ارکان اسمبلی کو بھی مبارکباد اور زبردست خراج تحسین پیش کیا۔

راولپنڈی سے اسکر دو جانیوالی کے ٹو ہمالیہ کی بس کو میلا کوہستان کے مقام پر ٹریفک حادثے کے نتیجے میں 16 افراد کے جاں بحق اور درجنوں افراد کے ہونے

پر جناب الطاف حسین کا اظہارِ افسوس

اسکر دو: --- 3 مئی، 2012ء

متحدہ قومی موومنٹ کے قائد جناب الطاف حسین نے راولپنڈی سے اسکر دو جانیوالی کے ٹو ہمالیہ کی بس کو میلا کوہستان کے مقام پر ٹریفک حادثے کے نتیجے میں 16 افراد کے جاں بحق اور درجنوں کے زخمی ہونے پر گہرے دکھ اور افسوس کا اظہار کیا ہے۔ ایک بیان میں انہوں نے اس افسوسناک حادثے میں جاں بحق ہونے والے افراد کے اہلخانہ سے دلی تعزیت و ہمدردی کا اظہار کرتے ہوئے جاں بحق ہونے والے افراد کی مغفرت اور زخمیوں کی جلد و مکمل صحت یابی کیلئے دعا بھی کی۔

قومی اسمبلی میں جنوبی پنجاب صوبہ کی قرارداد کی منظوری پر سرائیکی عوام کی جانب سے نائن زیر پر جشن منایا گیا

کراچی۔۔۔ (اسٹاف رپورٹر)

قومی اسمبلی میں جنوبی پنجاب صوبہ کے قیام کی قرارداد منظور ہونے پر متحدہ قومی موومنٹ کے مرکز نائن زیر پر سرائیکی عوام کی جانب سے جشن منایا گیا۔ تفصیلات کے مطابق جمعرات کو ہونیوالے قومی اسمبلی کے اجلاس میں جنوبی پنجاب صوبے کی قرارداد منظور ہونے کی اطلاع ملتے ہیں سرائیکی اور دیگر قومیتوں سے تعلق رکھنے والے سینکڑوں عوام از خود ایم کیو ایم کے مرکز نائن زیر پر جمع ہو گئے جو مسلسل ڈھول کی تاپ کر قرض کر رہے تھے اور جنہوں نے ہاتھوں میں ایم کیو ایم کے پرچم اور قائد تحریک الطاف حسین کی تصاویریں اٹھا رکھی تھی۔ اس موقع پر جشن میں موجود شرکاء نے قائد تحریک جناب الطاف حسین کو جنوبی پنجاب صوبے کی قرارداد کی منظوری پر دل کی گہرائیوں سے مبارکباد پیش کی اور اسے حق کی فتح قرار دیا۔ قبل ازیں نائن زیر پر جمع ہونیوالے سرائیکی عوام کو رابطہ کمیٹی کے ارکان کنور نوید جمیل، افتخار اکبر رندھاوا اور توصیف خانزادہ نے خوش آمدید کہا اور کہا کہ جنوبی پنجاب صوبے کی قرارداد کی منظوری قائد تحریک الطاف حسین کے نظریہ کی فتح ہے۔ انہوں نے سرائیکی عوام کو مبارکباد دیتے ہوئے کہا کہ ایم کیو ایم چاہتی ہے کہ ملک کے ہر حصے میں مظلوم و محروم عوام کو با اختیار بنایا جائے تاکہ وہ اپنے مسائل کا حل خود تلاش کر سکیں انہوں نے کہا کہ سرائیکی اور ہزارہ صوبوں کا قیام اشد ضروری ہے تاکہ وہاں کے لوگوں میں پائی جانے والی احساسی محرومی اور مایوسی کو ختم کیا جائے اور ان کی حالات زندگی میں بہتری لائی جاسکے۔ بعد ازاں جشن کے شرکاء میں مٹھائیاں اور پھول بھی تقسیم کیے گئے۔

قومی اسمبلی میں جنوبی پنجاب صوبے کے قیام کے سلسلے میں قرارداد منظور ہونے پر تحریک صوبہ ہزارہ کے قائد، سرائیکی خطے سے تعلق رکھنے والے معروف

دانشوروں، صحافیوں اور سرائیکی تنظیموں کے رہنماؤں کی ٹیلی فون پر ایم کیو ایم کی رابطہ کمیٹی کو مبارکباد

قومی اسمبلی میں جنوبی پنجاب صوبے کے قیام کے سلسلے میں قرارداد منظور ہونا سرائیکی عوام کی فتح ہے

جناب الطاف حسین نے جنوبی پنجاب اور سرائیکی عوام کی دیرینہ مسائل پر انتہائی سنجیدگی کا مظاہرہ کرتے ہوئے اس کے حل کیلئے اپنا مثبت کردار ادا کیا

ایم کیو ایم کی رابطہ کمیٹی کے اراکین نے بھی تحریک صوبہ ہزارہ کے قائد بابا حیدر زمان، سرائیکی خطے سے تعلق رکھنے والے

معروف دانشوروں، صحافیوں، سرائیکی تنظیموں کے رہنماؤں کو جنوبی پنجاب کے قیام کی قرارداد منظور ہونے پر مبارکباد پیش کی

کراچی۔۔۔ 3 مئی، 2012ء

تحریک صوبہ ہزارہ کے قائد بابا حیدر زمان، ہزارہ، سرائیکی خطے سے تعلق رکھنے والے معروف دانشوروں، صحافیوں، ندیم شاہ، ظہور دہریچہ اور سرائیکی تنظیموں کے رہنماؤں تاج محمد لنگا، عبدالمجید شاہین، عبدالمجید کاجو، رازش علی لیاقت پوری، اور مٹھن کوٹ کی گدی نشین فرید کوریجہ سمیت دیگر شخصیات نے قومی اسمبلی میں جنوبی پنجاب صوبے کے قیام کے سلسلے میں قرارداد منظور ہونا سرائیکی عوام کی فتح ہے۔ انہوں نے کہا کہ ایم کیو ایم کے قائد جناب الطاف حسین نے جنوبی پنجاب کے عوام کے دیرینہ مسائل پر آواز بلند کی اور اس کے حل کیلئے قرارداد کو قومی اسمبلی سے منظور کرانے کیلئے جو جدوجہد کی اسے سرائیکی خطے کے عوام انتہائی قدر کی نگاہ سے دیکھتے ہیں۔ ان خیالات کا اظہار انہوں نے ایم کیو ایم کے مرکز نائن زیر پر عزیز آباد میں رابطہ کمیٹی کے اراکین سے ٹیلی فون پر گفتگو کرتے ہوئے کیا۔ انہوں نے کہا کہ ایم کیو ایم غریب و متوسط طبقے کی نمائندہ جماعت ہے جو ملک کے مظلوم و محکوم عوام کے حقوق کے حصول کیلئے جدوجہد کر رہی ہے، گزشتہ 65 سالوں سے رائج فرسودہ جاگیر دارانہ نظام نے 98 فیصد مظلوم و محکوم عوام کے حقوق غصب کئے ہوئے ہیں جس کی وجہ عوام اس فرسودہ نظام کے طلسم میں جکڑے ہوئے، لیکن اگر اس نظام کیخلاف کوئی جدوجہد کر رہا ہے تو وہ صرف اور صرف ایم کیو ایم اور اسے کے قائد جناب الطاف حسین ہیں جو ملک غریب و متوسط طبقے کے عوام کو جاگیر دارانہ، وڈیرانہ نظام کے طلسم سے نجات دلانا چاہتے ہیں یہی وجہ ہے قائد تحریک جناب الطاف حسین نے جنوبی پنجاب اور سرائیکی عوام کی دیرینہ مسائل پر انتہائی سنجیدگی کا مظاہرہ کرتے ہوئے اس کے حل کیلئے اپنا مثبت کردار ادا کیا۔ انہوں نے قومی اسمبلی میں جنوبی پنجاب صوبے کے قیام کے سلسلے میں قرارداد منظور ہونے پر ایم کیو ایم کے قائد جناب الطاف حسین کو زبردست مبارکباد پیش کرتے ہوئے ان کا شکریہ ادا کیا ہے۔ اس موقع پر ایم کیو ایم کی رابطہ کمیٹی کے اراکین نے بھی تحریک صوبہ ہزارہ کے قائد بابا حیدر زمان، سرائیکی خطے سے تعلق رکھنے والے معروف دانشوروں، صحافیوں اور سرائیکی تنظیموں کے رہنماؤں کو جنوبی پنجاب کے قیام کی قرارداد منظور ہونے پر مبارکباد پیش کی۔

سلمان مراد اور عبدالرزاق کی رہائشگاہوں پر حملے، اہلخانہ کو تشدد کا نشانہ بنانے اور گھروں کو نقصان پہنچانے کے واقعات کا سختی سے نوٹس لیا جائے، رابطہ کمیٹی

کراچی۔۔۔ 3 مئی 2012ء

متحدہ قومی موومنٹ کی رابطہ کمیٹی نے ملیر میں وزیر اعلیٰ سندھ سید قائم علی شاہ کے مشیر سلمان مراد اور پی پی ملیر کے سابق صدر عبدالرزاق کے گھروں پر جرائم پیشہ گینگ وار کے افراد کی جانب سے حملے کے اہل خانہ کو تشدد کا نشانہ بنانے اور گھروں میں توڑ پھوڑ کرنے کے واقعات کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ لیاری میں جرائم پیشہ گینگ وار کے دہشت گردوں کے خلاف جاری پولیس آپریشن کا رخ موڑنے کیلئے مختلف علاقوں میں احتجاج کی آڑ میں جرائم پیشہ عناصر پیپلز پارٹی کے رہنماؤں کے گھروں پر مسلح حملے کر رہے ہیں اور گھروں میں موجود خواتین، بچوں اور دیگر اہل خانہ کو نہ صرف بہیمانہ تشدد کا نشانہ بنا رہے ہیں بلکہ گھروں کو بھاری نقصان پہنچا رہے ہیں جو انتہائی افسوسناک اور قابل مذمت عمل ہے۔ رابطہ کمیٹی نے کہا کہ اس سے قبل بھی مسلح افراد نے پیپلز پارٹی کے رکن قومی اسمبلی نیل گبول اور صوبائی وزیر رفیق انجینئر کے گھروں پر مسلح حملے کیے ہیں جس میں رفیق انجینئر کا گھر مکمل طور پر جلا دیا گیا تھا۔ رابطہ کمیٹی نے کہا کہ ایک جانب جرائم پیشہ اور گینگ وار کے دہشت گردوں نے لیاری کے معصوم عوام کو جدید اسلحہ کے زور پر یرغمال بنا رکھا ہے جبکہ دوسری طرف ان سفاک عناصر کی جانب سے پیپلز پارٹی کے رہنماؤں کے گھروں پر مسلح حملوں کا سلسلہ جاری ہے جس کی جتنی مذمت کی جائے کم ہے۔ رابطہ کمیٹی نے حملے کا نشانہ بننے والے صوبائی مشیر سلمان مراد اور سابق صدر عبدالرزاق اور ان کے اہل خانہ سے دلی ہمدردی کا اظہار کرتے ہوئے صدر آصف علی زرداری، وزیر اعظم پاکستان سید یوسف رضا گیلانی اور وزیر اعلیٰ سندھ سید قائم علی شاہ سے مطالبہ کیا کہ سلمان مراد اور عبدالرزاق کی رہائشگاہوں پر حملوں، اہلخانہ کو تشدد کا نشانہ بنانے اور گھروں کو نقصان پہنچانے کا سختی سے نوٹس لیا جائے اور حملوں میں ملوث افراد کیخلاف سخت ترین کارروائی عمل میں لایا جائے۔

قائد تحریک جناب الطاف حسین کی خصوصی ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے لیاری میں جاری آپریشن کے دوران

مصور ہو جانے والی عوام کی امداد کیلئے غذائی اجناس اور دیگر امدادی سامان پر مشتمل مزید ایک ٹرک جمعرات کے روز روانہ کر دیا

خدمت خلق فاؤنڈیشن کی جانب سے روانہ کیا جانے والا یہ امدادی سامان کا ٹرک

پیپلز پارٹی کے رکن قومی اسمبلی نیل گبول اور رکن سندھ اسمبلی رفیق انجینئر کے حوالے کر دیا

کراچی۔۔۔ 3 مئی 2012ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے لیاری میں جاری آپریشن کے دوران مصور ہو جانے والی عوام کی امداد کیلئے غذائی اجناس اور دیگر امدادی سامان پر مشتمل مزید ایک ٹرک جمعرات کے روز روانہ کیا۔ تفصیلات کے مطابق امدادی سامان میں آٹا، دالیں، چاول، گھی، تیل، خشک دودھ، مصالحہ اور ضروریات زندگی کی دیگر اشیاء وافر مقدار میں شامل ہیں۔ خدمت خلق فاؤنڈیشن کی جانب سے روانہ کیا جانے والا یہ امدادی سامان کا ٹرک پیپلز پارٹی کے رکن قومی اسمبلی نیل گبول اور رکن سندھ اسمبلی رفیق انجینئر کے حوالے کیا جو یہ امدادی سامان لیاری کے عوام میں تقسیم کریں گے۔ واضح رہے کہ لیاری کے عوام کی امداد کے سلسلے میں شہر بھر کے مختلف کاروباری و تجارتی شخصیات کی جانب سے خدمت خلق فاؤنڈیشن کو کثیر تعداد میں امداد کی فراہمی کا سلسلہ جاری ہے۔

نجی ٹی وی کی ٹیم پر فائرنگ افسوسناک واقعہ ہے، واسع جلیل

کراچی۔۔۔ 03 مئی 2012ء

متحدہ قومی موومنٹ کی رابطہ کمیٹی کے رکن ایم کیو ایم شعبہ اطلاعات کے انچارج واسع جلیل نے نجی ٹی وی چینل کی رپورٹنگ ٹیم پر فائرنگ کی سخت الفاظ میں مذمت کی ہے اور اسے افسوسناک واقعہ قرار دیا ہے۔ اپنے ایک بیان میں واسع جلیل نے فائرنگ کا نشانہ بننے والے نجی ٹی وی کی رپورٹنگ ٹیم سے دلی ہمدردی کا اظہار کیا اور ان پر حملے کی شدید الفاظ میں مذمت کرتے ہوئے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ سی این بی سی کی ٹیم پر فائرنگ کا فوری نوٹس لیا جائے اور لیاری میں گینگ وار اور جرائم پیشہ افراد کے خلاف پولیس آپریشن کی کوریج کو ریوالے صحافیوں کو تحفظ فراہم کیا جائے۔

قائد تحریک جناب الطاف حسین کا فکر و فلسفہ عوامی خدمت پر مبنی ہے، خورشید احمد اللہ تعالیٰ نے ہماری رہنمائی اور رہبری کیلئے جناب الطاف حسین جیسی عہد ساز شخصیت کو مسیحا بنا کر بھیجا، یا در فیصل قائد تحریک جناب الطاف حسین کے چاہنے والے ہمیشہ باطل قوتوں کے سامنے سپید پلائی دیوار ثابت ہوئے ہیں، محمد شریف ایم کیو ایم حیدرآباد زونل آفس پر حیدرآباد لیگل ایڈ اور میڈیکل ایڈ کمیٹی کی تنظیم نو کے اجلاس سے خطاب

حیدرآباد:۔۔۔ 03 مئی 2012ء

متحدہ قومی موومنٹ سندھ تنظیمی کمیٹی کے رکن خورشید احمد نے کہا ہے کہ قائد تحریک جناب الطاف حسین کا فکر و فلسفہ عوامی خدمت پر مبنی ہے جو اس ملک کی مظلوم و محکوم عوام کی ترجمانی کر رہا ہے۔ ان خیالات کا اظہار انہوں نے ایم کیو ایم حیدرآباد زونل آفس پر حیدرآباد لیگل ایڈ اور میڈیکل ایڈ کمیٹی کی تنظیم نو کے اجلاس سے خطاب کرتے ہوئے کیا۔ اجلاس میں سندھ تنظیمی کمیٹی کے رکن یا در فیصل، ایم کیو ایم حیدرآباد کے زونل انچارج محمد شریف و اراکین زونل کمیٹی سمیت لیگل ایڈ اور میڈیکل ایڈ کمیٹی کے ذمہ داران و کارکنان نے کثیر تعداد میں شرکت کی۔ انہوں نے مزید کہا کہ اقتدار حاصل کرنا ایم کیو ایم کا مقصد کبھی نہیں رہا، بلکہ ملک میں رائج فرسودہ جاگیر دارانہ نظام کا خاتمہ ہی ایم کیو ایم کا مشن و مقصد ہے اور ایم کیو ایم کا ہر شعبہ تحریکی مشن و مقصد کی کامیابی کیلئے شب و روز مصروف عمل ہے۔ انہوں نے کہا کہ ایم کیو ایم ملک کی واحد جماعت ہے جو ملک کی 98 فیصد مظلوم عوام کو اس کے جائز حقوق دلوانے کی جدوجہد کر رہی ہے اور وہ دن دور نہیں جب اس ملک سے جاگیر دارانہ نظام اور موروثی سیاست کا خاتمہ ہو اور اس ملک کی مظلوم و محکوم عوام کو اس کے تمام جائز حقوق حاصل ہو گئے۔ اجلاس سے رکن سندھ تنظیمی کمیٹی یا در فیصل نے خطاب کرتے ہوئے کہا کہ اللہ تعالیٰ نے ہماری رہنمائی اور رہبری کیلئے قائد تحریک جناب الطاف حسین جیسی عہد ساز شخصیت کو مسیحا بنا کر بھیجا ہے جو دن رات ملک کے غریب و پوسے ہوئے عوام کے مسائل کیلئے فکر مند رہتے ہیں اور ان مسائل کے حل کیلئے کوشاں ہے۔ انہوں نے کہا کہ قائد تحریک جناب الطاف حسین کی تعلیمات کا مقصد مظلوم عوام میں وہ شعور و آگہی فراہم کرنا ہے جس کی بدولت پاکستانی قوم دنیا کے سامنے اپنا سر فخر سے بلند کر سکے۔ اجلاس سے ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ ملک بھر سے اگر قائد تحریک جناب الطاف حسین کے نمائندے منتخب ہو کر اسمبلیوں میں آجائیں تو پھر پاکستان کو ترقیاتی ممالک کی صفوں میں شامل ہونے سے دنیا کی کوئی طاقت نہیں روک سکتی۔ انہوں نے کہا کہ قائد تحریک جناب الطاف حسین کے چاہنے والوں کا عزم جو اس ہے اور کوئی بھی جبر و تشدد انہیں قائد تحریک جناب الطاف حسین کے فکر و فلسفہ پر عمل کرنے سے نہیں روک سکتا۔ انہوں نے کہا کہ قائد تحریک جناب الطاف حسین کے چاہنے والے ہمیشہ باطل قوتوں کے سامنے سپید پلائی دیوار ثابت ہوئے ہیں اور آگے بھی اسی عزم کے ساتھ اپنی جدوجہد جاری رکھے گئے۔ بعد ازیں سندھ تنظیمی کمیٹی کے اراکین نے نونخب لیگل ایڈ اور میڈیکل ایڈ کمیٹی کے ناموں کا اعلان کیا۔

ضلع ٹنڈوالہ یار کے مختلف سرکاری اسکولوں میں درسی کتب کی عدم دستیابی کے باعث تدریسی عمل کے تعطل پر ایم کیو ایم ٹنڈوالہ یار زون کا اظہار تشویش
ضلع ٹنڈوالہ یار کے سرکاری اسکولوں میں درسی کتب کی فوری فراہمی کو یقینی بنایا جائے، مطالبہ

ٹنڈوالہ یار:۔۔۔۔ 03 مئی 2012ء

متحدہ قومی موومنٹ ٹنڈوالہ یار زون کے زونل انچارج سید محمد علی شاہ و اراکین زونل کمیٹی نے ضلع ٹنڈوالہ یار کے مختلف سرکاری اسکولوں میں درسی کتب کی عدم دستیابی کے باعث تدریسی عمل کے تعطل پر اپنی شدید تشویش اور افسوس کا اظہار کیا ہے۔ اپنے ایک مشترکہ بیان میں انہوں نے کہا ہے کہ ضلع کے مختلف پرائمری اسکولوں میں نئے تعلیمی سال کے آغاز کے باوجود اب تک درسی کتب کی فراہمی کا عمل شروع نہیں ہو سکا ہے اور ایک ماہ سے زائد عرصہ گزر جانے کے بعد بھی بیشتر اسکولوں میں تدریسی عمل تعطل کا شکار ہے۔ جس کے باعث ضلع کے مختلف اسکولوں میں زیر تعلیم ہزاروں طلباء شدید بے یقینی اور مایوسی کا شکار ہو رہے ہیں۔ اس سلسلے میں محکمہ تعلیم کے مقامی افسران کی جانب سے عدم دلچسپی کا مظاہرہ معاملے کی سنگینی میں مزید اضافے کا باعث بن رہا ہے۔ سید محمد علی شاہ و اراکین زونل کمیٹی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور صوبائی وزیر تعلیم پیر مظہر الحق سے پر زور مطالبہ کیا ہے کہ ضلع ٹنڈوالہ یار کے سرکاری اسکولوں میں درسی کتب کی فوری فراہمی کو یقینی بنایا جائے اور ہزاروں غریب بچوں کے تعلیمی مستقبل سے کھیلنے والے محکمہ تعلیم کے نااہل افسران کے خلاف فوری کارروائی عمل میں لائی جائے۔

جو تحریکیں اپنے شہداء کو بھول جاتی ہیں کبھی کامیابی سے ہمکنار نہیں ہوتیں، محمد قطب الدین 3 مئی 1994 کو سکھر میں شہید ہونے والے ساتھیوں کی برسی کے موقع پر قرآن خوانی و فاتحہ خوانی کا اہتمام

سکھر۔۔۔۔۔ 3 مئی، 2012ء

03 مئی 1994 کو سکھر میں شہید ہونے والے ساتھیوں کی برسی کے موقع پر متحدہ قومی موومنٹ سکھرزون کے زیر اہتمام شوکت السلام ہال جناح چوک میں قرآن خوانی و فاتحہ خوانی کا اہتمام کیا گیا۔ جس میں سکھرزون کے انچارج محمد قطب الدین و اراکین زونل کمیٹی، یونٹ کے ذمہ داران و کارکنان، اے پی ایم ایس او، شعبہ خواتین اور لیبر ڈویژن کے ذمہ داران و کارکنان نے کثیری تعداد میں شرکت کی۔ اس موقع پر محمد قطب الدین نے کارکنان سے خطاب کرتے ہوئے کہا کہ ایم کیو ایم نے کبھی اپنے شہداء کو نہیں بھلایا اور جو تحریکیں اپنے شہداء کو بھول جاتی ہیں وہ کبھی کامیابی سے ہمکنار نہیں ہوتیں آج ہم جہاں پر کھڑے ہیں اور جتنی بھی کامیابیاں حاصل کی ہیں یہ سب شہداء کے مقدس لہو کا ثمر ہے جناب الطاف حسین نے ہر کام میں شہداء کے گھر والوں کو فوقیت دی۔ بعد ازاں شہداء کے ایصالِ ثواب کیلئے دعا کی کہ اللہ تعالیٰ تحریک کے شہداء کو جو رحمت میں جگہ عطا فرمائے اور لواحقین کو صبر جمیل عطا فرمائے۔ (آمین)

قائد تحریک محترم جناب الطاف حسین ملک کے غریب عوام کے دلوں کی دھڑکن بن چکے ہیں، محمد قطب الدین شوکت السلام ہال جناح چوک میں مختلف یوسیز کے ذمہ داران و کارکنان کے جنرل ورکرز اجلاس سے خطاب

سکھر۔۔۔۔۔ 3 مئی، 2012ء

متحدہ قومی موومنٹ سکھرزون کے زونل انچارج محمد قطب الدین نے کہا ہے کہ پاکستان میں تبدیلی کی ہوا چل پڑی ہے عوامی انقلاب کو اب کوئی نہیں روک سکتا، ایم کیو ایم ایک پارٹی نہیں بلکہ ایک فلسفہ ہے اور متحدہ قومی موومنٹ کے بانی و قائد تحریک محترم جناب الطاف حسین ملک کے غریب عوام کے دلوں کی دھڑکن بن چکے ہیں اب ملک کے غریب اور مظلوم عوام کو کرپٹ سیاستدانوں کے جھانسنے میں نہیں آئیگی۔ ان خیالات کا اظہار انہوں نے شوکت السلام ہال جناح چوک میں مختلف یوسیز کے ذمہ داران و کارکنان کے جنرل ورکرز اجلاس سے خطاب کرتے ہوئے کیا۔ انہوں نے کہا کہ ایم کیو ایم کا ہر کارکن اپنے کردار اور اخلاق سے اہمیت رکھتا ہے جو ایک سچے نظریاتی کارکن کی نشانی ہے اور ایم کیو ایم کی امن پسندی کو خاموشی نہ سمجھا جائے، ہمارے باشعور کارکنان ظالمانہ نظام کے خلاف سرپرکفن باندھ کر گھروں سے نکل چکے ہیں اور تحریک کے نظریہ کو عام کرنے میں کسی بھی رکاوٹ سے نہیں ڈریں گے انہوں نے کہا کہ تمام کارکنان و ذمہ داران اپنے اپنے علاقوں میں تحریک کے مشن کو آگے بڑھائیں اور قائد تحریک جناب الطاف حسین کے نظریہ فکر و فلسفہ پر عمل پیرا ہو کر عوامی خدمات اور حقوق کی جدوجہد میں ثابت قدم رہیں، نظریاتی تحریکوں کیلئے بے لوث کارکنان ریڑھ کی ہڈی کی حیثیت رکھتے ہیں قائد تحریک جناب الطاف حسین نے تحریک کے گمنام کارکنان کو ہمیشہ قیمتی اثاثہ قرار دیا ہے اور ہزاروں میل کی دوری کے باوجود اپنے کارکنان کی خبر گیری کا سلسلہ ہر دور میں جاری رکھا۔ انہوں نے کہا کہ قائد تحریک الطاف حسین نے ملک میں رائج فرسودہ نظام کے خاتمہ کے لئے عملی جدوجہد کی اور متوسط طبقے سے پڑھے لکھے باشعور کارکنان کو اسمبلی میں بھیجا، ملک کی دیگر سیاسی جماعتوں میں اپنے خاندانوں کے سوا قربانی دینے والے کارکنان کو ہمیشہ نظر انداز کیا جاتا رہا ہے۔ انہوں نے مزید کہا کہ ملک کے قیام سے لیکر آج تک 64 برسوں میں دو فیصد وڈیرے، شاہی جاگیر داری طبقہ نے بار بار اسمبلیوں میں آکر ملک اور مظلوموں کو بد حالی کے سوا کچھ نہیں دیا آج ملک کو بچانے کا واحد حل صرف اور صرف قائد تحریک الطاف حسین کے نظریہ میں پوشیدہ ہے اور تحریک کی انقلابی سوچ کو فروغ دینے کی ضرورت ہے اور وہ وقت دور نہیں جب قائد تحریک الطاف حسین کے جانشین عوام کے حقیقی نمائندے ایوانوں میں بیٹھ کر عوام کی تقدیر بدل سکیں گے۔

متحدہ قومی موومنٹ کے ذمہ دار حقیقی معنوں میں عوام کے خادم ہوتے ہیں، رانا ساجد
ہم اللہ کے فضل سے بہت جلد گوجرانوالہ کے ہرگلی محلہ میں ایم کیو ایم کے یونٹ آفسز کھولیں گے، عبدالحمید اعوان

گوجرانوالہ۔۔۔ 03 مئی 2012

آج ایم کیو ایم گوجرانوالہ ضلع کے ٹاؤن ننندی پور میں ایک عظیم الشان جلسہ ہوا جس میں زونل ممبر رانا ساجد اور ضلعی انچارج عبدالحمید اعوان نے ایم کیو ایم کے ننندی پور کے ٹاؤن آفس کا افتتاح کیا اور کارکنان سے خطاب کرتے ہوئے کہا کہ دن دو نہیں کہ جب گوجرانوالہ کے ہرگلی محلہ میں ایم کیو ایم کے آفس موجود ہونگے، ہم پنجاب کے غریب عوام کو ان جاگیرداروں، وڈیروں کے چنگل سے آزاد کر کے دم لیں گے، آج غریب کا بچہ دو وقت کی روٹی کو ترس رہا ہے اور امیروں کی عیاشیاں ختم نہیں ہو رہی۔ ایم کیو ایم اقتدار میں آکر ان جاگیرداروں، وڈیروں اور ملکی دولت دونوں ہاتھوں سے لوٹنے والوں کا کٹر احتساب کرے گی، ایم کیو ایم کے ذمہ داران حقیقی معنوں میں عوام کے خادم ہوتے ہیں جو دن رات بلا تفریق عوامی خدمت میں مصروف ہیں وہ دن دو نہیں جب ہم اس سارے کرپٹ نظام کو بدل دیں گے، انہوں نے مزید کہا کہ عوام کو چاہیے کہ وہ جاگیرداروں کے مکرو فریب میں ہرگز نہ آئیں اور اپنی صفوں میں اتحاد و اتفاق پیدا کریں اور 2 فیصد مراعات یافتہ افراد کے ٹولے کو اقتدار سے باہر نکال پھینکیں، اس موقع پر ذمہ داران اور کارکنان کی بڑی تعداد جلسہ میں موجود تھی

